

# आईआईटी : बीटेक में 80 फीसदी प्लेसमेंट, 47 लाख तक का पैकेज

अनुराग शर्मा | इंदौर

आईआईटी इंदौर में इस साल की प्लेसमेंट प्रक्रिया पूरी हो चुकी है। बीटेक के करीब 80 फीसदी छात्रों को नौकरी मिली है। छात्रों को मिला सर्वाधिक पैकेज 47 लाख रुपए सालाना है। वहीं, औसत पैकेज 18 लाख रुपए का रहा। प्रबंधन के अनुसार कई छात्र आगे पढ़ाई की वजह से प्लेसमेंट प्रक्रिया में शामिल नहीं हुए।

आईआईटी से मिली आधिकारिक जानकारी के अनुसार बी.टेक के कुल ढाई सौ छात्रों में से 175 ने प्लेसमेंट प्रक्रिया में शामिल होने के लिए रजिस्ट्रेशन करवाया था। इनमें से 79 फीसदी यानी 138 छात्रों को नौकरी मिली है। संस्थान के छात्रों को मिले इस साल के अधिकतम और औसत पैकेज में पिछले साल के मुकाबले कोई परिवर्तन नहीं है। प्लेसमेंट में सॉफ्टवेयर, इन्फॉर्मेशन टेक्नोलॉजी, डिजिटल कम्युनिकेशन, ऑइल गैस, फाइनेंस और बैंकिंग, ऑटोमोबाइल,

## ऑनलाइन जॉइनिंग

संस्थान में छात्रों के प्लेसमेंट पूरे हो चुके हैं, लेकिन लॉकडाउन की वजह से छात्रों की अंतिम सेमेस्टर की परीक्षा और रिजल्ट रुका हुआ है। कई कंपनियों ने जुलाई या अगस्त में छात्रों को जॉइनिंग की छूट दी है। कुछ ने ऑनलाइन जॉइनिंग करवाने का फैसला भी लिया है। छात्रों की सुविधा को देखते हुए आईआईटी प्रबंधन भी अंतिम वर्ष के छात्रों की परीक्षा ऑनलाइन लेने पर विचार कर रहा है। इससे अतिरिक्त समय बचेगा और वे जॉइनिंग के लिए जल्द मुक्त हो सकेंगे।

स्टील और कंस्ट्रक्शन क्षेत्र की कई नामी कंपनियों ने हिस्सा लिया। इसमें इंडियन ऑइल कॉर्पोरेशन, हिंदुस्तान पेट्रोलियम कॉर्पोरेशन, गेल, लार्सन एंड टूब्रो, सेल्सफोर्स और गोल्डमेन साक्स जैसी कंपनियां शामिल हैं।